



एशियाई खेलों में स्वर्ण पदक जीतने के लिए हमारी महिला क्रिकेट टीम को बधाई।

- ममता बनर्जी

पश्चिम बंगाल की मुख्यमंत्री ने एशियाई खेलों में पदक जीतने वाले भारतीय एथलिटों को बधाई दी।



खेल जगत

आज का खिलाड़ी



नाजमुल हुसैन शांतो

न्यूजीलैंड के खिलाफ मंगलवार को तीसरे एक दिवसीय मैच में नाजमुल हुसैन शांतो बांग्लादेश के कप्तान होंगे। मेज़बान टीम ने पहले दो वनडे मैच में कई विश्व कप दल के खिलाड़ियों को आराम दिया था और आखिरी मुक़ाबले के लिए उन्होंने कई परिवर्तन भी किए हैं। पहले दो मैचों में

आराम कर रहे अधिकतर खिलाड़ियों को वापस बुलाया गया है, जबकि अस्थायी कप्तान लिटन दास, तमोम इक़बाल और मुस्तफ़िज़ुर रहमान को आराम दिया गया है। शांतो के अलावा स्क्वाड में मुशफ़िज़ुर रहीम, मेहदी हसन मिर्ज़ा, तस्कीन अहमद और शोरिफ़ुल इस्लाम की भी वापसी हुई है।

क्या आप जानते हैं?... ऑस्ट्रेलिया के खंबू स्पिनर पलीड वुड स्मिथ ने इंग्लैंड के विरुद्ध 1938 में 87 ओवर में 298 रन पर एक विकेट लिया था। ये आज तक एक टेस्ट पारी में किसी भी गेंदबाज द्वारा दिए गए सबसे ज्यादा रन हैं।

भारतीय महिला क्रिकेट टीम का नाम इतिहास के पन्नों में हुआ दर्ज हरमनप्रीत ब्रिगेड ने जीता स्वर्ण पदक



नई दिल्ली, 25 सितम्बर। भारतीय महिला क्रिकेट टीम ने सोमवार को हांगकॉंग में इतिहास रच दिया। हरमनप्रीत कौर के नेतृत्व वाली भारतीय टीम ने एशियन गेम्स 2023 के महिला क्रिकेट के फाइनल में श्रीलंका को 19 रन से परछनी दी। भारतीय टीम ने इसी के साथ गोल्ड मेडल जीता और अपना नाम इतिहास के पन्नों में दर्ज करवाया।

भारतीय टीम ने पहली बार एशियन गेम्स में हिस्सा लिया और गोल्ड मेडल जीता। क्रिकेट स्पर्धा में भारत ने पहली बार गोल्ड मेडल जीता। हांगकॉंग में खेले गए मुक़ाबले में भारत ने टॉस जीतकर पहले बल्लेबाजी की और निर्धारित 20 ओवर में सात विकेट

खोकर 116 रन बनाए। जवाब में श्रीलंकाई टीम 20 ओवर में 8 विकेट खोकर 97 रन बना सकी। 117 रन के लक्ष्य का पीछा करने उतरी श्रीलंका को कप्तान चमारी अट्टापट्टु ने धमकेदार शुरुआत दिलाई। उन्होंने दीपिणी शर्मा द्वारा किए पारी के पहले ओवर में एक छक्के और एक चौके के साथ 12 रन बनाए। मगर फिर भारत की युवा तेज गेंदबाज तितिस सिधू ने अपना जलवा बिखारे। उन्होंने अपने पहले ओवर में अनुष्का संजीवनी (1) और विषमी गुनारत्ने को शिकार बनाया। गुनारत्ने खाला नहीं खोल सकी।

इसके बाद सिधू ने श्रीलंका को तगड़ा झटका देते हुए कप्तान चमारी अट्टापट्टु (12)

को कवर्स में दीपिणी शर्मा के हाथों कैच आउट कराया। इसके बाद हसीनी परेरा (25) और निलाक्षी डी सिल्वा (23) के बीच साझेदारी हुई, लेकिन ये दोनों रन गति में इजाफा नहीं कर सकी। भारतीय गेंदबाजों ने नियमित अंतराल में विकेट निकाले और श्रीलंका को लक्ष्य की पहुंच से बहुत दूर रखा। राजेश्वरी गायकवाड़ ने आखिरी ओवर करते हुए भारत को जीत पर मुहर लगाई। भारत की तरफ से तितिस सिधू ने सबसे ज्यादा तीन विकेट लिए। राजेश्वरी गायकवाड़ को दो सफलता मिली। दीपिणी शर्मा, पूजा वसत्राकर और देविता वैद्य के खाते में एक-एक विकेट आया।

इससे पहले टॉस जीतकर बल्लेबाजी करने उतरी भारत की शुरुआत अच्छी नहीं रही। शैफाली वर्मा (9) कुमारी ने स्ट्रॉमिंग करवाया। यहाँ से स्मृति मंधाना (46) और जेमिमा रॉड्रिज़ (42) ने दूसरे विकेट के लिए 73 रन की साझेदारी करके भारत को 100 रन के करीब पहुंचाया। मंधाना अपना अर्धशतक जमाने से चूकी। उन्होंने 45 गेंदों में चार चौके और एक छक्के की मदद से 46 रन बनाए। मंधाना के आउट होने के बाद भारतीय पारी लड़खड़ा गई। ऋचा घोष (9), कप्तान हरमनप्रीत कौर (2), पूजा वसत्राकर (2), अमनजोत कौर (1) सस्ते में पवेलियन लौटी। जेमिमा भी आखिरी ओवर में आउट हुई। उन्होंने 40 गेंदों में पांच चौके की मदद से 42 रन बनाए। श्रीलंका की तरफ से उदेशिका प्रबोधनी, सुगंधिका कुमारी और इनोका रणवीरा को दो-दो विकेट मिले।

कार 24 बना युवा कबड्डी सीरीज 2023 का शीर्षक प्रायोजक

नई दिल्ली, 25 सितम्बर। देश के पहले साल भर चलने वाले खेल टूर्नामेंट युवा कबड्डी सीरीज ने 24 सितम्बर से 22 अक्टूबर तक होने वाले अपने आगामी मानसून संस्करण के शीर्षक प्रायोजक के रूप में एक प्रमुख ऑटोमोटिव कंपनी का 24 के साथ हाथ मिलाया है। युवा कबड्डी सीरीज का मकसद देश भर के युवा कबड्डी खिलाड़ियों को असाधारण प्रतिभा और कौशल को प्रदर्शित करना है। इस सहयोग के साथ कार 24 न केवल भारत के उभरते खेले सितारों को समर्थन और प्रोत्साहित करने की अपनी प्रतिबद्धता को रेखांकित कर रहा है बल्कि देश में युवाओं के लिए एक उज्ज्वल और अधिक आशाजनक भविष्य को बढ़ावा देने के लिए अपने समर्पण की भी पुष्टि कर रहा है।

भारत-पाक मैच के प्रति दीवानगी में रिकॉर्ड बढ़ोतरी

नई दिल्ली, 25 सितम्बर। भारत और पाकिस्तान के बीच हाल ही में खेला गया एशिया कप सुपर फोर मुक़ाबला विश्व कप के अलावा अब तक का सबसे ज्यादा रेटिंग वाला वनडे मैच बन गया है। एशिया कप 2023 के आधिकारिक प्रसारणकर्ता स्टार स्पোর্ट्स ने भारत में खेल देखने के लिए एक रिकॉर्ड मील का पथर हासिल किया है। एशिया कप के फाइनल को छोड़कर टूर्नामेंट का लाइव प्रसारण 266 मिलियन दर्शकों ने देखा जो अब तक का सबसे ज्यादा देखा जाने वाला संस्करण बन गया है। स्टार स्पোর্ट्स के मुताबिक टूर्नामेंट को देखने का कुल समय पिछले संस्करण की तुलना में 75 फीसदी बढ़ गया है। फाइनल को छोड़कर टूर्नामेंट 73.5 बिलियन मिनट से अधिक देखा गया है। स्टार स्पোর্ट्स के प्रवक्ता ने कहा कि टूर्नामेंट में गैर-भारत मैचों के लिए लाइव मैच रेटिंग (टीवीआर) में भी 75 फीसदी की वृद्धि देखी गई। एशिया कप रिकॉर्ड दर्शकों की संख्या विश्व कप के दौरान प्रशंसकों के लिए नई ऊंचाइयों को छूने और पिछले रिकॉर्ड को चुनौती देने के लिए मंच तैयार करती है। स्टार स्पোর্ट्स ने दर्शकों को टीम इंडिया तक पढ़े के पीछे की विशेष पहुंच प्रदान करने के लिए अतिरिक्त प्रयास किए।

पीएम ने एशियाई खेलों में नौकान, निशानेबाजी में पदक जीतने वाले खिलाड़ियों को दी बधाई

नयी दिल्ली, 25 सितम्बर। प्रधानमंत्री नरेन्द्र मोदी चीन में चल रहे 19वें एशियाई खेलों में नौकान और निशानेबाजी स्पर्धा में पदक जीतने वाली टीम और उसके खिलाड़ियों को सोमवार को बधाई दी है। प्रधानमंत्री ने आज एशियाई खेल 2022 में कांस्य पदक जीतने के लिए भारत की पुरुष कॉम्प्लेक्स फोर रॉइंग टीम के आशीष, धीम सिंह, जसविंदर सिंह और पुनित कुमार को बधाई दी है। उन्होंने कहा कि इस टीम ने अतुलनीय दृढ़ संकल्प और आपसी समन्वय के बल पर इस उल्लेखनीय उपलब्धि को हासिल किया है। इसके साथ ही श्री मोदी ने एशियाई खेलों में 10 मीटर एयर राइफल महिला टीम स्पर्धा में रजत पदक हासिल करने के लिए निशानेबाज रिमिता, मेहुली घोष और आशी चौकसे को बधाई दी।

धर्मशाला स्टेडियम में क्रिकेट विश्व कप की तैयारियां जोरों पर

शिमला, 25 सितम्बर। हिमाचल प्रदेश के धर्मशाला क्रिकेट स्टेडियम में अक्टूबर माह में होने वाले आईसीसी एक दिवसीय क्रिकेट विश्व कप की तैयारियां जोरों पर चल रही हैं। मैदान में तैयारियों के अलावा पिचों की भी तैयार करने का काम जोरों पर चल रहा है। मैच में बारिश बाधा ना बने, इसके लिए एचपीसीए की ओर से 26 सितम्बर को खनिवार स्थित इंदु नामा मंदिर में हवन और भंडारे का आयोजन किया जाएगा। इस दौरान बारिश के देवता से मैचों के सफल आयोजन के लिए प्रार्थना की जाएगी। धर्मशाला में सात अक्टूबर को पहला मैच बांग्लादेश और अफगानिस्तान के बीच खेला जाएगा। भारतीय टीम 22 अक्टूबर को न्यूजीलैंड के साथ अपना मुक़ाबला खेलेगी।

भारतीय निशानेबाजी टीम ने जीता पहला स्वर्ण पदक

हांगकॉंग 25 सितम्बर। चीन में चल रहे 19 वें एशियाई खेलों में भारतीय निशानेबाजी टीम ने इतिहास रचते हुए आज 10 मीटर पुरुष राइफल स्पर्धा में देश का पहला स्वर्ण पदक जीता। वही विजयवीर सिद्ध, आदर्श सिंह, अनीश भनवाला की पुरुष 25 मीटर रैपिड फायर पिस्टल टीम ने 1718 स्कोर के साथ कांस्य पदक पर कब्जा किया।

रुद्राक्ष पाटिल, ऐश्वर्य प्रताप सिंह तोमर, दिव्यांश सिंह पंवार की भारतीय टीम ने पुरुष 10 मीटर एयर राइफल स्पर्धा में 1893.7 अंक हासिल कर विश्व रिकॉर्ड तोड़ते हुए स्वर्ण पदक पर कब्जा जमाया उसने

चीन के 1893.3 अंकों के रिकॉर्ड को पीछे छोड़ दिया। भारत के ऐश्वर्य प्रताप सिंह तोमर ने 10 मीटर एयर राइफल में 228.8 अंकों के साथ कांस्य पदक जीता। चीन के शेंग लिहाओ ने 253.3 अंकों के साथ विश्व रिकॉर्ड तोड़कर स्वर्ण पदक जीता, जबकि दक्षिण कोरिया के हाजुन पार्क ने 251.3 अंकों के साथ रजत पदक मिला। निशानेबाजी में विजयवीर सिद्ध, आदर्श सिंह, अनीश भनवाला की पुरुष 25 मीटर रैपिड फायर पिस्टल टीम ने 1718 स्कोर के साथ कांस्य पदक जीता। वहीं, विजयवीर सिद्ध ने 583 स्कोर के साथ 6वीं रैंक के साथ फाइनल के लिए क्वालीफाई किया।

राजस्थान

3600 अंग्रेजी माध्यम विद्यालय खोले, शिक्षकों नहीं दी नियुक्ति

शिक्षकों के अभाव में केवल कागजी साबित हो रहे अंग्रेजी माध्यम विद्यालय

कोटपूतली, (निर्स)। प्रदेश के 3600 महात्मा गांधी अंग्रेजी माध्यम विद्यालयों में चयन परीक्षा परिणाम के बाद भी शिक्षकों की नियुक्ति नहीं की गई है। राजस्थान एकीकृत शिक्षक महासंघ के संरक्षक मनोज चौधरी ने बताया कि प्रदेश में मुख्यमंत्री अशोक गहलोत द्वारा महात्मा गांधी अंग्रेजी माध्यम विद्यालयों की सौगात दी गई है, ताकि गरीब, वंचित व अन्य तबकों के विद्यार्थी अंग्रेजी माध्यम स्कूलों में पढ़ लिखकर निजी स्कूलों की तर्ज पर अपनी अंग्रेजी की पकड़ को मजबूत कर सकें। लेकिन वर्तमान सत्र के महत्वपूर्ण चार माह बीत जाने के बाद भी इन अंग्रेजी माध्यम विद्यालयों में प्रवेश लेने वाले विद्यार्थियों को पढ़ाने के लिए शिक्षक उपलब्ध नहीं हैं। गौतमल बह है कि विभाग द्वारा इन स्कूलों

■ इन स्कूलों में पढ़ने वाले विद्यार्थियों के सपने दम तोड़ते नजर आ रहे हैं, इससे अभिभावकों का विभाग व सरकार के प्रति रोष बढ़ रहा है

■ 3600 महात्मा गांधी अंग्रेजी माध्यम विद्यालयों में चयन परीक्षा परिणाम के बाद भी शिक्षकों की नियुक्ति नहीं

में अंग्रेजी की दक्षता रखने वाले शिक्षकों को लगाने के लिए अंग्रेजी माध्यम में दक्षता

परीक्षा का आयोजन भी गत 10 अगस्त को करवाया था। जिसका परिणाम आए हुए भी डेढ़ माह से अधिक का समय हो चुका है, परिणामों में प्रिंटेड, व्याख्याता, वरिष्ठ शिक्षक इन स्कूलों में नहीं होंगे तो आम आदमी और उनके बच्चों को केवल कागजी महात्मा गांधी इंग्लिश मीडियम स्कूल खोलने से कोई फायदा नहीं होगा। अतः सरकार को जल्द से जल्द इस ओर ध्यान देकर चयन परीक्षा में सफल हुए शिक्षकों को नियुक्ति देनी चाहिए जिससे कि इन अंग्रेजी माध्यम विद्यालयों का खुलना सार्थक सिद्ध हो सके। यदि इस सप्ताह सरकार महात्मा गांधी अंग्रेजी माध्यम विद्यालयों में लिखित परीक्षा उलतीं विभाग के अध्यापकों को नियुक्ति नहीं देती है तो मजबूरन प्रदर्शन किया जायेगा।

भविष्य को लेकर चिंता की लकीरें नजर आने के साथ ही उनमें दिन प्रतिदिन विभाग और सरकार के प्रति रोष बढ़ता जा रहा है, क्योंकि जब तक अंग्रेजी पढ़ाने वाले शिक्षक इन स्कूलों में नहीं होंगे तो आम आदमी और उनके बच्चों को केवल कागजी महात्मा गांधी इंग्लिश मीडियम स्कूल खोलने से कोई फायदा नहीं होगा। अतः सरकार को जल्द से जल्द इस ओर ध्यान देकर चयन परीक्षा में सफल हुए शिक्षकों को नियुक्ति देनी चाहिए जिससे कि इन अंग्रेजी माध्यम विद्यालयों का खुलना सार्थक सिद्ध हो सके। यदि इस सप्ताह सरकार महात्मा गांधी अंग्रेजी माध्यम विद्यालयों में लिखित परीक्षा उलतीं विभाग के अध्यापकों को नियुक्ति नहीं देती है तो मजबूरन प्रदर्शन किया जायेगा।

बॉर्डर पर मिला ड्रोन, माउजर के 15 कारतूस मिले

बीएसएफ व पुलिस इलाके में चला रही सर्च ऑपरेशन

श्रीगंगानगर, (निर्स)। अंतरराष्ट्रीय सीमा में केसरीसिंहपुर थाना इलाके के गांव चक दो आर में पाकिस्तानी ड्रोन व उसके साथ पंद्रह विदेशी माउजर के कारतूस मिलने के बाद पुलिस व बीएसएफ की ओर से इलाके में नाकेबंदी भी कराई गई थी लेकिन कोई संदिग्ध नहीं मिला। ड्रोन के साथ मिले 15 कारतूस 7.63 एमएम विदेशी माउजर के बताए जा रहे हैं। ड्रोन टूटी दो आर में एक खेत में ड्रोन पड़ा हुआ है। मामले की सूचना मिलने पर बीएसएफ के अधिकारी व सीओ करणपुर शुभा पालावत, थाना प्रभारी मय पुलिस जांबा मौके पर पहुंच गए। जहां एक पाकिस्तानी ड्रोन मिला है। इस ड्रोन के साथ 7.63 एमएम के 15 विदेशी माउजर कारतूस मिले हैं। इसके अलावा ड्रोन के साथ और क्या सामान आया, इसको लेकर रिवार सुबह से ही बीएसएफ व पुलिस की ओर से इलाके में सर्च अभियान चलाया जा रहा है। पुलिस ने चौबीस घंटे के सर्च अभियान के दौरान वहां

आसपास इलाके में कोई अन्य सामान हेरोइन आदि के पैकेट नहीं मिल पाए हैं। बीएसएफ की ओर से बॉर्डर से लेकर ड्रोन मिलने वाले स्थाना व आसपास सर्च ऑपरेशन चलाया जा रहा है। इसके लिए रविवार दिन में इलाके में नाकेबंदी भी कराई गई थी लेकिन कोई संदिग्ध नहीं मिला। ड्रोन के साथ मिले 15 कारतूस 7.63 एमएम विदेशी माउजर के बताए जा रहे हैं। ड्रोन टूटी दो आर में एक खेत में ड्रोन पड़ा हुआ है। मामले की सूचना मिलने पर बीएसएफ के अधिकारी व सीओ करणपुर शुभा पालावत, थाना प्रभारी मय पुलिस जांबा मौके पर पहुंच गए। जहां एक पाकिस्तानी ड्रोन मिला है। इस ड्रोन के साथ 7.63 एमएम के 15 विदेशी माउजर कारतूस मिले हैं। जो संभवतया विदेशी माउजर के हो सकते हैं। पुलिस व बीएसएफ ने सर्च अभियान चलाया लेकिन कुछ नहीं मिला है। सर्च जारी है। पुलिस ने मामला दर्ज कर जांच शुरू कर दी है।

कोटा बैराज के छह गेट खोले

कोटा, (निर्स)। कोटा एमपी के कैचमेंट परिया में हो रही बारिश से गांधी सागर का लेवल बढ़ गया। लेवल को मेंटेन रखने के लिए गांधी सागर से पानी की निकासी की जा रही है। कोटा बैराज का लेवल 853.30 फीट तक पहुंच गया। अधिशाषी अधिकारता भारत रतन गौड़ ने बताया कि गांधीसागर का लेवल बढ़ कर 1311 के आसपास पहुंच गया है। वर्तमान में गांधी सागर से 58 हजार क्यूसेक के करीब पानी की निकासी की जा रही है। ये पानी राणाप्रताप सागर व जवाहर सागर बांध से होता हुआ कोटा बैराज में आ रहा है। दोपहर में एक बजे कोटा बैराज के तीन गेट खोले गए थे। दोपहर 2 बजे करीब बैराज के 6 गेट खोले गए। बैराज से 80 हजार क्यूसेक पानी की निकासी की जा रही है। वर्तमान में सभी बांध भस्म क्षमता में हैं। इस कारण जितना पानी आया उतनी ही निकासी की जाएगी।

मर्डर का खुलासा, दो महिला सहित छह जने गिरफ्तार

अलवर, (निर्स)। जिले की लक्ष्मणगढ़ थाना पुलिस ने एक सप्ताह पहले लिली गांव के पास बांध की पाल पर बने कुएं में बोरी में लिपटी एक व्यक्ति की लाश के ब्लाईड मामले का खुलासा कर दिया है। मामले में दो महिलाओं समेत 6 आरोपियों को गिरफ्तार किया गया है। एस्पपी आनंद शर्मा ने बताया कि 15 सितंबर को सूचना मिली कि लक्ष्मणगढ़ से लिली गांव की ओर जाने वाले बांध पर बने एक कुएं से बहुत बड़बू आ रही है। सूचना पर एस्पएचओ श्रीराम मय टीम के मौके पर पहुंचे। कुएं से एक कपड़े की गठरी को बाहर निकाला तो एक अज्ञात व्यक्ति की लाश मिली। इस पर मुकदमा दर्ज कर जांच शुरू की गई। जांच के दौरान मृतक की पहचान आकाश सक्सेना निवासी थाना सासन गेट उतर प्रदेश हाल थाना न्यू कॉलोनी हरियाणा के रूप में की गई। मुखबिं सूचना, तकनीकी सहायता और गठित टीम के अथक प्रयास से घटना का खुलासा कर मामले में आरोपी नरेंद्र कुमार बैरवा, पिता जयराम बैरवा, मां मधुरी देवी



पुलिस ने दो महिलाओं सहित छह आरोपियों को गिरफ्तार किया है।

और पत्नी टीना बैरवा निवासी लक्ष्मी नगर खुदनपुरी थाना वैशाली नगर जिला अलवर,

योगेश कुमार जाटव निवासी रोनिजा पहाड़ थाना लक्ष्मणगढ़ तथा संतोष सहारिया निवासी

■ अलवर जिले की लक्ष्मणगढ़ थाना पुलिस ने किया मामले का खुलासा

■ आरोपियों ने मृतक को अपने घर बुलाया और चुनी से गला दबाकर हत्या कर दी

मसारी थाना कदमूर जिला अलवर को गिरफ्तार किया गया। एस्पपी शर्मा ने बताया कि पृष्ठछात्र में आरोपियों ने हत्या का कारण मृतक के आपसी घरेलू संबंध और पैसों के लेनदेन का मामला बताया है, जिसके संबंध में अनुसंधान किया जा रहा है। आरोपियों ने 4 सितंबर को मृतक को अपने घर बुलाया और चुनी से गला दबाकर हत्या कर शव को बोरी व साडी की बनी गुट्टी की खोल में पैक कर लिली गांव के पास बांध की पाल पर बने कुएं में फेंक दिया।

फाइनैस कम्पनी के कार्मिक पर हमला, छह लाख लूटे

पीड़ित जयपुर में उपचाराधीन है तथा अभी तक होश नहीं आया है

निवाई, (निर्स)। शहर में एस.के. फाइनैस के कार्मिक से अज्ञात लुटेरों छह लाख रुपये से भरा बैग छीनकर फरार हो गए और कार्मिक को उदरार से हमलाकर घायल कर दिया। घायल को परिवारजनों ने अस्पताल पहुंचाया जहां से प्राथमिक उपचार के बाद जयपुर रेफर कर दिया। पीड़ित के पिता छत्रधारी शर्मा ने बताया कि गौरव एसके फाइनैस कम्पनी के कार्यालय जमात में कार्य करता है। गौरव सोमवार की सुबह एचडीएफसी बैंक में 6 लाख रुपये की राशि व 50 हजार के चैक जमा करवाने के लिए जा रहा था। इसी दौरान महावीर कॉलोनी में अज्ञात लोगों ने उसका पीछा कर बैग छीनने की कोशिश की। कार्मिक ने बैग नहीं छोड़ा तो उदरार से वार कर उसके दोनों हाथों को जख्मी कर दिया जिससे वह लहलुहान हो गया। इसके बाद भी उसने बैग नहीं छोड़ा। इस पर हमलावरों ने उसके पेट पर वार कर दिया और रूपयों से भरा बैग छीनकर फरार हो गए। जैसे-तैसे लहलुहान व घायल अवस्था में गौरव अपने पिता की दुकान पहुंचा और बेहोश होकर



राजकीय सामुदायिक अस्पताल में भर्ती लुटेरे के हमले से घायल गौरव।

गिर गया। परिजनों ने पुलिस को सूचना दी। जिस पर पुलिस एएसआई मोहनलाल मय जापते के मौके पर पहुंचे। एएसआई मोहनलाल ने बताया कि पीड़ित जयपुर में उपचाराधीन

है तथा अभी तक होश नहीं आया है। पीड़ित के होश आने पर पूरे मामले की जानकारी मिल जाएगी। पुलिस उक्त क्षेत्र के सीसीटीवी कैमरे के फूटेज खंगाल रही है।